



(எட்டாவது பாராளுமன்றம் - முதலாவது கூட்டத்தொடர்)

இல. 24.]

பாராளுமன்றம்

ஒழுங்குப் பத்திரம்

2015 நவம்பர் 30, திங்கட்கிழமை, மு.ப. 9.30 மணிக்கு

வாய்மூல விடைக்கான வினாக்கள்

170/ ' 15

1.

கௌரவ லக்கி ஜயவர்தன,— விளையாட்டுத்துறை அமைச்சரைக் கேட்பதற்கு,— (1)

- (அ) (i) 2010 ஆம் ஆண்டு முதல் 2015 வரையான காலப்பகுதிக்குள் கண்டி மாவட்ட பாடசாலை விளையாட்டு மைதானங்கள் மற்றும் கிராமிய விளையாட்டு மைதானங்களை மேம்படுத்துவதற்காக நிதி ஒதுக்கப்பட்டுள்ளதா என்பதையும்;
- (ii) ஆமெனில், அதற்காக ஒதுக்கப்பட்டுள்ள மொத்த பணத் தொகை எவ்வளவு என்பதையும்;
- (iii) மாவட்டம் முழுவதிலும் மேற்படி நிதியின் மூலம் நிர்மாணிக்கப்பட்டுள்ள விளையாட்டு மைதானங்களின் எண்ணிக்கை யாது என்பதையும்;
- (iv) மேற்படி விளையாட்டு மைதானங்கள் பிரதேச செயலாளர் பிரிவுகளுக்கு அமைய தனித்தனியே யாது என்பதையும்;
- (v) அதற்காக ஒதுக்கப்பட்டுள்ள நிதிகள் தனித்தனியே எவ்வளவு என்பதையும்;
- அவர் இச்சபைக்கு அறிவிப்பாரா?
- (ஆ) (i) நிதி ஒதுக்கப்பட்டு வேலைகள் பூர்த்தி செய்யப்பட்டுள்ள விளையாட்டு மைதானங்கள் உள்ளனவா என்பதையும்;
- (ii) ஆமெனில், அவை பிரிவு ரீதியாக யாவை என்பதையும்;
- (iii) வேலைகள் பூர்த்தி செய்யப்படாதுள்ள விளையாட்டு மைதானங்களின் எண்ணிக்கை யாது என்பதையும்;
- (iv) அவற்றின் வேலைகளைப் பூர்த்தி செய்வதற்காக மேலும் தேவைப்படுகின்ற நிதி எவ்வளவு என்பதையும்;
- (v) மேற்படி நிதியைப் பெற்றுக் கொடுக்க நடவடிக்கை மேற்கொள்வாரா என்பதையும்;
- (vi) ஆமெனில், அத்திகதி யாது என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

கௌரவ டலஸ் அழகப்பெரும,— புத்தசாசன அமைச்சரைக் கேட்பதற்கு,— (1)

(ஆ) (i) மாத்தறை மாவட்டத்தில் “தயட்ட கிருள” அபிவிருத்தி நிகழ்ச்சித் திட்டத்தின் கீழ் நடைமுறைப்படுத்துவதற்காக ஆரம்பிக்கப்பட்ட அபிவிருத்திக் கருத்திட்டங்கள் பல 2015 சனவரி தொடக்கம் நிறுத்தப்பட்டுள்ளதென்பதையும்;

(ii) இந்த ஆண்டில் நடத்தப்பட்ட ஒரேயொரு மாவட்ட அபிவிருத்திக் குழுக் கூட்டத்தில் அவை மீண்டும் ஆரம்பிக்கப்படுமென அரசாங்கத்தின் அரசியல்வாதிகளும் உத்தியோகத்தர்களும் வலியுறுத்தினர் என்பதையும்;

அவர் அறிவாரா?

(ஆ) (i) வெஹெரஹேன ரஜமஹ விகாரையிலும் தெவிநுவர ரஜமகா விகாரையிலும் மற்றும் வெவுறுகன்னல புனித ஸ்தலத்திலும் இடை நடுவே கைவிடப்பட்டுள்ள நிர்மாணிப்புகளை மீண்டும் ஆரம்பிப்பாரா என்பதையும்;

(ii) ஆமெனில் எத்திகதியில் என்பதையும்;

அவர் இச்சபையில் அறிவிப்பாரா?

(இ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* 1.

ஒதுக்கீட்டுச் சட்டமூலம் (2016) — (ஒதுக்கப்பட்ட ஏழாவது நாள்) — விவாதம் ஒத்திவைக்கப்பட்ட விடயம் (2015, நவம்பர் 20) [1].

* 2.

பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும்,— இலங்கை சனநாயக சோசலிசக் குடியரசின் அரசியலமைப்புச் சட்டத்தின் கீழ் பிரேரணை,— இலங்கை சனநாயக சோசலிசக் குடியரசின் அரசியலமைப்புச் சட்டத்தின் 36 ஆவது உறுப்புரையின் 1 ஆவது உப பிரிவின் பிரகாரம், பாராளுமன்றத்தினால் ஜனாதிபதிப் பதவியை வகிக்கும் ஆளின் சம்பளம், கொடுப்பனவுகள் மற்றும் ஓய்வூதிய உரிமையை பிரேரணையொன்றை அங்கீகரிப்பதன் ஊடாக உறுதி செய்துகொள்ளல் வேண்டும்.

அவ்வாறே ஜனாதிபதிப் பதவியை வகிக்கும் ஆளின் ஓய்வூதிய உரிமையானது அப்பதவியை இழப்பதற்கு முன்னர் உரித்துடையதாகவிருந்த சம்பளத்திற்குச் சமமான தொகையாக இருத்தல் வேண்டுமென 1986 ஆம் ஆண்டு மார்ச் மாதம் 04 ஆம் திகதி பாராளுமன்றத்தில் பிரேரணை அங்கீகரிக்கப்பட்டு உறுதிப்படுத்தப்பட்டுள்ளது.

அதற்கமைய, 1988 ஆம் ஆண்டு முதல் முன்னாள் ஜனாதிபதிகளான ஜே.ஆர். ஜயவர்தன அவர்களுக்கும், டி.பி. விஜேதுங்க அவர்களுக்கும், முன்னாள் ஜனாதிபதி ஆர். பிரேமதாச அவர்களின் விதவை மனைவியான ஹேமா பிரேமதாச அம்மையாருக்கும் முன்னாள் ஜனாதிபதி சந்திரிக்கா பண்டாரநாயக்க குமாரதுங்க அம்மையாருக்கும் செலுத்தப்பட்ட ஓய்வூதியம் ஜனாதிபதி அவர்களின் சம்பளத்திற்குச் சமமான தொகையான மாதமொன்றுக்கு ரூபா. 25,000/- ஆகும்.

2006 நவம்பர் மாதம் 23 ஆம் திகதி, 2006 ஆம் ஆண்டின் 06 ஆம் இலக்க அரசாங்க நிர்வாக சுற்றறிக்கை அமுல்படுத்தப்பட்டமை காரணமாக பாராளுமன்றத்தில் பிரேரணை அங்கீகரிக்கப்பட்டு 2006.07.01 ஆம் திகதி முதல் அமுலுக்கு வரும் வகையில் அப்போதைய ஜனாதிபதி மஹிந்த ராஜபக்ச அவர்களின் சம்பளம் ரூபா 25,000/- முதல் ரூபா 97,500/- வரை அதிகரிக்கப்பட்டது. கௌரவ அமைச்சர்கள் மற்றும் பாராளுமன்ற உறுப்பினர்களின் சம்பளங்களும் படிகளும் அதிகரிக்கப்பட்டன.

அமைச்சர்களின் மற்றும் பாராளுமன்ற உறுப்பினர்களின் சம்பளம் அல்லது படி மறுசீரமைப்புக்கு இணையான வகையில் முன்னாள் அமைச்சர்கள் மற்றும் பாராளுமன்ற உறுப்பினர்களின் ஓய்வூதியமும் மறுசீரமைக்கப்பட்டுள்ளன. ஜனாதிபதியவர்களின் சம்பள மறுசீரமைப்புக்கு ஏற்ப முன்னாள் ஜனாதிபதி சந்திரிக்கா பண்டாரநாயக்க குமாரதுங்க அம்மையாருக்குச் செலுத்தப்படும் ஓய்வூதியத்தில் மாத்திரம் எந்தவிதமான மறுசீரமைப்பும் ஏற்படவில்லை.

மேற்குறிப்பிடப்பட்ட சம்பள மறுசீரமைப்பின் பெறுபேறுகளாக அப்போதைய ஜனாதிபதி மஹிந்த ராஜபக்ச அவர்களுக்கு தற்போது செலுத்தப்படும் ரூபா 97,500/- மாதாந்த ஓய்வூதியத்திற்கமைய நோக்கும் போது, மாதாந்த ஓய்வூதியமாக ரூபா 25,000/- பெறும் முன்னாள் ஜனாதிபதி சந்திரிக்கா பண்டாரநாயக்க குமாரதுங்க அம்மையாரின் ஓய்வூதிய உரிமையில் முரண்பாடு தோன்றியுள்ளது.

மேற்குறிப்பிட்ட முரண்பாடுகளைச் சீர்செய்வது நியாயமான விடயமெனக் கருதுவதால்,

- (அ) முன்னாள் ஜனாதிபதி சந்திரிக்கா பண்டாரநாயக்க குமாரதுங்க அம்மையாரின் ஓய்வூதியத் தொகையை ரூபா 25,000/- முதல் ரூபா 97,500/- வரை அதிகரித்து முரண்பாட்டை சீர்செய்வதற்கும்;
- (ஆ) முன்னாள் ஜனாதிபதி ஆர். பிரேமதாச அவர்களின் விதவை மனைவியான ஹேமா பிரேமதாச அம்மையாருக்கு ஓய்வூதியத் தொகையான ரூபா 97,500/- இன் 2/3 இற்குச் சமமான மாதாந்த ஓய்வூதியத்தைச் செலுத்துவதற்கும்;
- (இ) 2016.01.01 ஆம் திகதி முதல் அமுலுக்கு வரும் வகையில் மேலே குறிப்பிட்ட ஓய்வூதிய உரித்தினை மறுசீரமைப்புச் செய்வதற்கும்;

இலங்கை சனநாயக சோசலிசக் குடியரசின் அரசியலமைப்புச் சட்டத்தின் 36 ஆவது உறுப்புரையின் (1) வது உப பிரிவின் பிரகாரம் இத்தால் இப்பாராளுமன்றம் பிரேரிக்கிறது.

(அமைச்சரவையின் அங்கீகாரம் பெறப்பட்டுள்ளது)

* 3.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— இறக்குமதி ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் மற்றும் 1987 ஆம் ஆண்டின் 28 ஆம் இலக்க சட்டங்களினால் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி ஏற்றுமதி (கட்டுப்பாட்டுச்) சட்டத்தின் 4 ஆம் பிரிவின் (3) ஆம் உப பிரிவு மற்றும் 14 ஆம் பிரிவு என்பவற்றுடன் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் நிதி அமைச்சரால் ஆக்கப்பட்டு, 2015 பெப்புருவரி 26 ஆம் திகதிய 1903/41 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 4.

நிதி அமைச்சர்,—நிதிச் சட்டத்தின் கீழ் கட்டளை,— 2004 ஆம் ஆண்டின் 11 ஆம் இலக்க நிதிச் சட்டத்தின் 22 ஆம் பிரிவுடன் சேர்த்து வாசிக்கப்படும் 26 ஆம் பிரிவின் கீழ் நிதி அமைச்சரினால் ஆக்கப்பட்டு 2015 மே மாதம் 18 ஆம் திகதிய 1915/2 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.11.03 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 5.

நிதி அமைச்சர்,— உண்ணாட்டு இறைவரிச் சட்டத்தின் கீழான தீர்மானம்,— இரட்டை வரிவிதிப்பைத் தவிர்ப்பதற்கும் வருமானத்தின் மீது வரிகொடாது தட்டிக்கழிப்பதைத் தடுப்பதற்குமாக, 2014 ஏப்பிரல் 03 ஆம் திகதி இலங்கைச் சனநாயக சோசலிசக் குடியரசின் அரசாங்கத்திற்கும் சிங்கப்பூர் குடியரசின் அரசாங்கத்திற்கும் இடையே செய்து கொள்ளப்பட்டதும், 2015.09.23 ஆம் திகதி சமர்ப்பிக்கப்பட்டதுமான ஒப்பந்தமானது 2006 ஆம் ஆண்டின் 10 ஆம் இலக்க உண்ணாட்டரசிறைச் சட்டத்தின் 97(1)(அ) பிரிவின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கிறது.

(அமைச்சரவையின் அங்கீகாரம் பெறப்பட்டுள்ளது)

* 6.

நிதி அமைச்சர்,— முத்திரைக் கட்டண (விசேட ஏற்பாடுகள்) சட்டத்தின் கீழ் கட்டளை,— அரசியலமைப்பின் 44(2) ஆம் உறுப்புரையுடன் சேர்த்து வாசிக்கப்படும் 2006 ஆம் ஆண்டின் 12 ஆம் இலக்க, முத்திரைக் கட்டண (விசேட ஏற்பாடுகள்) சட்டத்தின் 3 ஆம் பிரிவின் கீழான முத்திரைக் கட்டணம் தொடர்பில் நிதி, திட்டமிடல் அமைச்சரால் விதிக்கப்பட்டு, 2014 செப்டெம்பர் 30 ஆம் திகதிய, 1882/17 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 7.

நிதி அமைச்சர்,— காப்புறுதித் தொழிலை ஒழுங்குபடுத்துதல் சட்டத்தின் கீழ் ஒழுங்குவிதிகள்,— 2000 ஆம் ஆண்டின் 43 ஆம் இலக்க காப்புறுதித் தொழிலை ஒழுங்குபடுத்துதல் சட்டத்தின் 13(1) (ஈ) என்னும் பிரிவுடனும் 16 பிரிவுடனும் சேர்த்து வாசிக்கப்படும் 112 ஆம் பிரிவின் கீழ் நிதி அமைச்சரினால் ஆக்கப்பட்டு 2015 மார்ச்சு மாதம் 25 ஆம் திகதிய 1907/17 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும், 2015.11.21 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 8.

நிதி அமைச்சர்,— முத்திரைத் தீர்வை (விசேட ஏற்பாடுகள்) சட்டத்தின் கீழ் கட்டளை,— 2006 ஆம் ஆண்டின் 12 ஆம் இலக்க முத்திரைத் தீர்வை (விசேட ஏற்பாடுகள்) சட்டத்தின் 3 ஆம் பிரிவின் கீழ் முத்திரைத் தீர்வை தொடர்பில் நிதி அமைச்சரினால் விதிக்கப்பட்டு, 2015 செப்டெம்பர் மாதம் 21 ஆம் திகதிய 1933/14 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 9.

நிதி அமைச்சர்,— உற்பத்தி வரி (விசேட ஏற்பாடுகள்) சட்டத்தின் கீழ் கட்டளை,— 1989 ஆம் ஆண்டின் 13 ஆம் இலக்க உற்பத்திவரி (விசேட ஏற்பாடுகள்) சட்டத்தின் 3 ஆம் பிரிவின் கீழ் உற்பத்திவரி தொடர்பில் நிதி அமைச்சரினால் விதிக்கப்பட்டு, 2015 ஒற்றோபர் மாதம் 2 ஆம் திகதிய 1934/40 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 10.

நிதி அமைச்சர்,— மதுவரிக் கட்டளைச் சட்டத்தின் கீழ் அறிவித்தல்,— காலத்துக்குக் காலம் திருத்தப்பட்ட மதுவரிக் கட்டளைச் சட்டத்தின் (52 ஆம் அத்தியாயம்) 22 ஆவது பிரிவின் (1) ஆம் உப பிரிவின் கீழ் மதுவரி தொடர்பில் நிதி அமைச்சரினால் விதிக்கப்பட்டு, 2015 ஒற்றோபர் மாதம் 2 ஆம் திகதிய 1934/41 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(975, 976 மற்றும் 977 ஆம் இலக்க மதுவரி அறிவித்தல்கள்)

(அமைச்சரவையின் அங்கீகாரம் பெறப்பட்டுள்ளது)

* 11.

மின்வலு மற்றும் புதுப்பிக்கத்தக்க சக்தி அமைச்சர்,— இலங்கை மின்சாரச் சட்டத்தின் கீழ் ஒழுங்குவிதிகள்,— இலங்கை பொதுப் பயன்பாடுகள் ஆணைக்குழுவினது சிபாரிசின் பேரில் 2009 இன் 20 ஆம் இலக்க இலங்கை மின்சாரச் சட்டத்தின் 54 ஆம் பிரிவின் கீழ் மின்வலு சக்தி அமைச்சரினால் ஆக்கப்பட்டு 2015.06.08 ஆம் திகதிய 1918/2 ஆம் இலக்க அதிவிசேட வர்த்தமானியில் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 12.

நீதி அமைச்சரும் புத்தசாசன அமைச்சரும்,— குற்றவியல் விடயங்களின் பரஸ்பர உதவியளித்தல் சட்டத்தின் கீழ் ஒழுங்குவிதி,— 2002 ஆம் ஆண்டின் 25 ஆம் இலக்க குற்றவியல் விடயங்களின் போது பரஸ்பர உதவியளித்தல் சட்டத்தின் 2 ஆம் பிரிவின் (3) ஆம் உட்பிரிவின் கீழ் நீதி அமைச்சரினால் ஆக்கப்பட்டு, 2015 ஓகத்து மாதம் 06 ஆம் திகதிய 1926/46 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான ஒழுங்குவிதி அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 13.

நிதி அமைச்சர்,— மதுவரிக் கட்டளைச் சட்டத்தின் கீழ் அறிவித்தல்,— காலத்திற்குக் காலம் திருத்தப்பட்டவாறான மதுவரிக் கட்டளைச் சட்டத்தின் (52 ஆம் அத்தியாயம்) 28(அ) ஆம் பிரிவுடன் சேர்த்து வாசிக்கப்படும் 16(இ) ஆம் பிரிவின் கீழ் மதுவரி உரிமக் கட்டணம் தொடர்பில் நிதி அமைச்சரினால் விதிக்கப்பட்டு 2015 பெப்பருவரி மாதம் 13 ஆம் திகதிய 1901/19 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(973 ஆம் இலக்க மதுவரி அறிவித்தல்)

(அமைச்சரவையின் அங்கீகாரம் பெறப்பட்டுள்ளது)

* அரசாங்க அலுவல்களைக் குறிக்கின்றன.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
